

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ ബാലകാണ്ഡേ

॥ അഷ്ടഷഷ്ടിതമഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

## || അഷ്ടഷഷിതമഃ സർഗഃ ||

ജനകസ്യ സന്ദേശമാകർണ്യ മന്ത്രിഭിഃ സഹിതസ്യ രാജേന്തോ  
ദശരഥസ്യ മിഥിലാം ഗന്തുമുദ്യമഃ

ജനകേന സമാദിഷ്ടാ  
ദൂതാസ്തേ ക്ലാന്തവാഹനാഃ |  
ത്രിരാത്രമുഷിതാ മാർഗേ  
ത്യേയോധ്യാം പ്രാവിശൻ പുരീം || 1.68.1 ||

തേ രാജവചനാദ് ഗത്യാ  
രാജവേശ്ശ പ്രവേശിതാഃ |  
ദദ്യൂശൂർഭേവസങ്കാശം  
വൃദ്ധം ദശരഥം നൃപം || 1.68.2 ||

ബദ്ധാഞ്ജലിപുടാഃ സർവേ  
ദൂതാ വിഗതസാധ്യസാഃ |  
രാജാനം പ്രശ്രിതം വാക്യ-  
മബ്രൂവൻ മധുരാക്ഷരം || 1.68.3 ||

മൈഥിലോ ജനകോ രാജാ  
സാഗ്നിഹോത്രപുരസ്ത്യതഃ |  
മുഹൂർമുഹൂർമധുരയാ  
സ്നേഹസംരക്തയാ ഗിരാ || 1.68.4 ||

കുശലം ചാവ്യയം ചൈവ  
 സോപായായപുരോഹിതം |  
 ജനകസ്ത്യാം മഹാരാജ  
 പൃച്ഛതേ സപുരഃസരം || 1.68.5 ||

പൃഷ്ഠ്യാ കുശലമവ്യഗ്രം  
 വൈദേഹോ മിഥിലാധിപഃ |  
 കൗശികാനുമതേ വാക്യം  
 ഭവന്തമിദമബ്രവീത് || 1.68.6 ||

പൂർവം പ്രതിജ്ഞാ വിദിതാ  
 വീര്യശൂൽകാ മമാത്മജാ |  
 രാജാനശ്ച കൃതാമർഷാ  
 നിർവീരയാ വിമുഖീകൃതാഃ || 1.68.7 ||

സേയം മമ സുതാ രാജൻ  
 വിശ്വാമിത്രപുരസ്കൃതൈഃ |  
 യദ്യച്ഛയാഗതൈ രാജൻ  
 നിർജിതാ തവ പുത്രകൈഃ || 1.68.8 ||

തച്ച രതം ധനുർദിവ്യം  
 മധ്യേ ഭഗ്നം മഹാത്മനാ |  
 രാമേണ ഹി മഹാബാഹോ  
 മഹത്യാം ജനസംസദി || 1.68.9 ||

അസ്മൈ ദേയാ മയാ സീതാ  
 വീര്യശൂൽകാ മഹാത്മനേ |  
 പ്രതിജ്ഞാം തർതുമിച്ഛാമി  
 തദനുജ്ഞാതുമർഹസി || 1.68.10 ||

സോപാധ്യായോ മഹാരാജ  
 പുരോഹിതപുരസ്കൃതഃ |  
 ശീഘ്രമാഗച്ഛ ഭദ്രം തേ  
 ഭദ്രാമുർഹസി രാഘവൗ || 1.68.11 ||

പ്രതിജ്ഞാം മമ രാജേന്ദ്ര  
 നിർവർത്തിതുമർഹസി |  
 പുത്രയോരുഭയോരേവ  
 പ്രീതിം ത്വമുപലപ്സ്യസേ || 1.68.12 ||

ഏവം വിദേഹാധിപതി -  
 രമധൂരം വാക്യമബ്രവീത് |  
 വിശ്വാമിത്രാഭ്യനുജ്ഞാതഃ  
 ശതാനന്ദതേ സ്ഥിതഃ || 1.68.13 ||

ദൂതവാക്യം തു തച്ഛുത്വാ  
 രാജാ പരമഹർഷിതഃ |  
 വസിഷ്ഠം വാമദേവം ച  
 മന്ത്രിണശ്ചൈവമബ്രവീത് || 1.68.14 ||

ഗുപ്തഃ കുശികപുത്രേണ  
 കൗസൽയാനന്ദവർധനഃ |  
 ലക്ഷ്മണേന സഹ ഭ്രാത്രോ  
 വിദേഹേഷു വസത്യസൗ || 1.68.15 ||

ദൃഷ്ടവീര്യസ്തു കാകുത്സ്മോ  
 ജനകേന മഹാത്മനാ |  
 സമ്പ്രദാനം സുതായാസ്തു  
 രാഘവേ കർതുമിച്ഛതി || 1.68.16 ||

യദി വോ രോചതേ വൃത്തം  
 ജനകസ്യ മഹാത്മനഃ |  
 പുരീം ഗച്ഛാമഹേ ശീഘ്രം  
 മാ ഭൂത് കാലസ്യ പര്യയഃ || 1.68.17 ||

മന്ത്രിണോ ബാഘമിത്യാഹുഃ  
 സഹ സർവൈർമഹർഷിഭിഃ |  
 സുപ്രീതശ്ചാബ്രവീദ് രാജാ  
 ശ്യാ യാത്രേതി ച മന്ത്രിണഃ || 1.68.18 ||

മന്ത്രിണസ്തു നരേന്ദ്രസ്യ  
 രാത്രിം പരമസത്കൃതാഃ |  
 ഊചുഃ പ്രമുദിതാഃ സർവേ  
 ഗുണൈഃ സർവൈഃ സമൻവിതാഃ || 1.68.19 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
 ബാലകാണ്ഡേ അഷ്ടഷഷ്ഠിതമഃ സർഗഃ ||